

امریکی مسلمانوں کی صورت حال اور مستقبل کی توقعات

اس سال رجب اور شعبان کی تعطیلات امریکہ میں گزارنے کا موقع ملا۔ ۱۸ نومبر کو وہاں سے واپسی ہوئی۔ دارالاہدی، سپرنگ فیلڈ ورجینیا کے ڈائریکٹر مولانا عبدالحمید اصغر کا تقاضا تھا کہ ان تعطیلات میں وہاں حاضری دول اور دارالاہدی میں مختلف موضوعات پر خطابات کے سلسلے میں شریک ہوں۔ اس سے قبل اسی سال میں کے دوران میں کم و بیش تیرہ سال کے وقفہ کے بعد وہفتے کے لیے امریکہ گیا تھا اور اس وقت بھی زیادہ تر قیام دارالاہدی میں ہی رہا تھا۔ اسی موقع پر مدرسہ نصرۃ العلوم گوجرانوالہ کی سالانہ تعطیلات کے دوران دارالاہدی میں مختلف عنوانات پر لیکچرز کا ایک پروگرام طے پا گیا تھا۔ اسی کے مطابق یہ سفر ہوا۔ یہ پروگرام کم و بیش ایک ماہ تک جاری رہا اور سیرت نبوی علی صاحبہ الحقیۃ والسلام کے اہم پہلوؤں پر دس لیکچرز کے علاوہ بخاری شریف کی کتاب الحلم اور مسلم شریف کی کتاب الفتن کا درس بھی اس پروگرام میں شامل تھا۔ بہت سے مسلمان بھائی اپنی مصروفیات کے باوجود پابندی کے ساتھ ان پروگراموں میں شریک ہوتے رہے۔ ان کی وجہ پر سے اندازہ ہوتا تھا کہ امریکہ میں رہنے والے مسلمانوں میں دینی بیداری کا رجحان بڑھ رہا ہے اور قرآن و سنت کی تعلیم حاصل کرنے کا ذوق اضافہ پذیر ہے۔

سپرنگ فیلڈ اگرچہ ریاست ورجینیا کا حصہ ہے لیکن دارالاہدی میں اسی کے ساتھ متعلق ہونے کی وجہ سے اسی کا ایک محلہ معلوم ہوتا ہے اور راول پینڈی واسلام آباد کی طرح بسا اوقات یہ معلوم کرنا مشکل ہو جاتا ہے کہ درمیان کے جس مقام پر ہم کھڑے ہیں، یہ واشنگٹن کا حصہ ہے یا سپرنگ فیلڈ میں شامل ہے۔

اس کے علاوہ مجھے نیویارک، لامگ آئی لینڈ، پراوی ڈنس، بوٹھن، برمنگھم، بالٹی مور، لکھاڑ، بلفلاؤ اور دیگر علاقوں میں جانے کا بھی موقع ملا اور مختلف اجتماعات میں شرکت کی سعادت حاصل ہوئی۔ بوٹھن یونیورسٹیوں کا شہر ہے جہاں چند گھنٹوں کے لیے جانے اور چند یونیورسٹیوں کے درمیان گھونٹے پھرنے کا اتفاق ہوا۔ آسکفورڈ کی یاد تازہ ہو گئی۔ بوٹھن جانے کا اپنائیک فیصلہ ہوا تھا اور پہلے سے مجھے وہاں کی صورت حال کا علم نہیں تھا ورنہ زیادہ وقت لے کر جاتا اور یونیورسٹیوں کے ارد گرد گھونٹے کے بجائے ان کے اندر جا کر کچھ اصحاب دانش اور طلبہ سے گفتگو کی کوئی صورت نکالتا،

اس لیے وہاں سے تشنہ ہی واپس آیا۔ خدا کرے کہ آئندہ یہ تیکھی دور کرنے کا کوئی موقع مل جائے۔

لکھاڑی امریکہ کی ریاست پنسلوینیا میں ہے اور اس میں آمش لوگ کیش تعداد میں آباد ہیں۔ جو ہر آباد اور سیالکوٹ سے قلع رکھنے والے دوستوں جناب محمد اشرف اور جناب علی ناہن کے ہمراہ وہاں کا چکر لگایا۔ آمشوں کے بارے میں سن رکھا تھا کہ وہ بجلی، فون، گیس اور دیگر سامنی سہولتیں استعمال نہیں کرتے، دستی آلات سے کھنچی باڑی کرتے ہیں، گھوڑا گاڑی کے ذریعے سے سفر کرتے ہیں اور صد یوں پرانی طرز پر زندگی بسر کرتے ہیں۔ یہی دیکھنے کے لیے ہم وہاں گئے تھے۔ انہیں جیسا سنا تھا، ویسا ہی پایا۔ آمش لوگ تین سو برس قبل جمنی سے امریکہ جا کر آباد ہوئے تھے۔ کثر مذہبی لوگ ہیں، چرچ کی راہ نمائی پر یقین رکھتے ہیں، امریکہ میں رہنے کے باوجود اس کے نظام سیاست میں شریک نہیں ہیں، دوٹ مانگتے ہیں نہ دیتے ہیں، موم متن اور لالٹین کی روشنی میں رہتے ہیں، فون استعمال نہیں کرتے، مقامی سطح پر تیار کردہ گیس استعمال کر لیتے ہیں، عورتیں گھر بیوی زندگی بسر کرتی ہیں، مردوں کے لیے سیاہ بس، ڈاڑھی اور سر پر ہیٹ پہننا لازمی ہے، فوٹو نہیں کھنچتا اور نہ ہر میں رکھتے ہیں، خچروں کے ذریعے سے کھنچی باڑی کرتے ہیں، گھوڑوں والی بکھی ان کا عام ذریعہ سفر ہے، دستی ہینڈ پمپ اور ہوانی پنکھوں سے چلنے والے نلکے ان کے ہاں پانی حاصل کرنے کا ذریعہ ہیں اور صد یوں پرانی رسوموں پر تختی کے ساتھ کار بند ہیں۔ ان کی تعداد امریکہ میں نوے ہزار کے لگ بھگ تباہی جاتی ہے جو بیس ریاستوں میں پھیلے ہوئے ہیں۔ لکھاڑی کاونٹی میں ان کا گاؤں ”انٹر کورس“ کے نام سے معروف ہے جہاں مختلف علاقوں سے سیاح ان کو دیکھنے آتے ہیں۔

ایک بزرگ آمش سے ہماری ملاقات و گفتگو بھی ہوئی اور ان سے خاصی معلومات حاصل ہوئیں۔ آمشوں کی قیادت کرنے والے چرچ میں جا کر ان کے مذہبی راہ نمائوں سے ملاقات کی خواہش تھی مگر بتایا گیا کہ چرچ میں غیر آمشوں کا داخلہ منوع ہے اور پادری صاحبان سے بھی شاید ملاقات نہ ہو سکے۔ آمشوں کے طرز زندگی اور چرچ کی راہ نمائی کا یہ انداز دیکھ کر رہا۔ ماضی کی طرف مژگیا اور دماغ نے اس رخ پر سوچنا شروع کر دیا کہ جس چرچ کا آج کے دور میں یہ حال ہے، وہ تین سو سال قبل کس انداز سے مسکنی سوسائٹی کی قیادت کرتا ہوا کا اور پھر تاریخ کے وہ اوراق کاہ تصور میں باری باری سامنے آنے لگے جن میں بتایا گیا ہے کہ سامنی تحقیقات اور کائنات کے مشاہدہ کے عمل کو چرچ نے مذہب سے بغاوت اور الحاد و ارتاد قرار دے دی تھا اور ان علوم کا مطالعہ اور تحقیق کرنے والے سامنہ دانوں کو باقاعدہ چرچ کی عدالت سے سزا نہیں دی جاتی تھیں اور پھر مذہب کے معاشرتی کردار سے مغرب کے اجتماعی انحراف و انکار کی وجہ بھی کچھ کچھ سمجھ میں آنے لگی۔

لکھاڑی سے واشنگٹن تک واپسی کے سفر میں میراڑ ہن انہی سوچوں میں گم رہا اور خیال ہوا کہ یورپ میں مذہب نے سامنی دور کو مسترد کرنے اور بادشاہ اور جاگیر دار کے مظالم کے خلاف عوام کی بغاوت میں عوام کا ساتھ دینے کے

بجائے بادشاہ اور جاگیر دار کا ساتھی بننے کا جو کردار ادا کیا تھا، یہ اس کا رد عمل ہے کہ یورپ اور مغرب معاشرتی اور جماعتی معاملات میں مذہب کا کوئی کردار قبول کرنے کے لیے تیار نہیں ہے اور ان کی نظر میں اس حوالہ سے تمام نماہب برابر ہیں حتیٰ کہ وہ اسلام کو بھی اس زمرہ میں شمار کر رہے ہیں جس کا معاشرتی کردار ہر دوسریں اس سے قطعی مختف رہا ہے اور انہیں جس اسلامی معاشرت اور تعلیم و تدریس سے استفادہ کر کے یورپ تہذیب و تمدن کے دور میں داخل ہوا تھا۔ رمضان المبارک کے آٹھ نوروز بھی میں نے وہیں گزارے اور قرآن کریم سے متعلقہ مختلف موضوعات پر نماز فجر اور نماز عشنا کے بعد گفتگو کے علاوہ احباب کی خواہش پر تراویح میں تین چار پارے بھی سنائے اور اس طرح تقریباً پونے دو ماہ امریکہ کے دارالحکومت میں قیام کے بعد مٹن واپس آگیا۔

امریکہ میں عام مسلمانوں کی سطح پر جو بات میں نے محسوس کی، وہ یہ ہے کہ دینی بیداری میں اضافہ ہو رہا ہے، مساجد و مدارس کی تعداد اور ان میں حاضری کا نسب بڑھ رہا ہے، بچوں کو دینی تعلیم و تربیت سے آرائتے کرنے کے ساتھ ساتھ خود زیادہ سے زیادہ دینی معلومات حاصل کرنے کا شوق بھی ترقی پذیر ہے۔ ایک بات سے اس صورت حال کا اندازہ کر لیں کہ بارہ تیرہ برس قل جب میں واشنگٹن آتا تھا تو دارالاہمی ایک کرائے کے پارٹمنٹ میں تھا اور نمازوں میں اکادمیک مسلمان دو دراز سے آیا کرتے تھے۔ اب یہ ادارہ ایک وسیع خرید کردہ بلڈنگ میں ہے، مسجد کے لیے ایک بڑا ہال ہے جو تراویح میں فل ہوتا تھا اور رشد کی وجہ سے رمضان المبارک کا پہلا جمعاً س بلڈنگ میں تین بار ادا کرنا پڑا۔

دوسری بات جو میں نے سیاسی حوالہ سے محسوس کی، وہ یہ ہے کہ مسلمانوں میں اس بات کا احساس بڑھتا جا رہا ہے کہ انہوں نے گزشتہ صدارتی ایکشن میں جاری ڈبلیویش کی حمایت کر کے غلطی کی ہے اور اب آئندہ صدارتی ایکشن میں وہ اس کی تلافی کے بارے میں سوچ رہے ہیں۔ بہت سے مسلمانوں کا خیال ہے کہ اگر جاریج بش کے بجائے ڈبیوکر یک صدر ہوتا تو اگرچہ غالی پا یسی اس کی بھی بھی ہوتی لیکن عراق اور افغانستان میں اس کا طریق کاریقیناً صدر بش سے مختلف ہوتا اور وہ کچھ نہ ہوتا جو قوع پذیر ہو چکا ہے۔

بہر حال امریکی مسلمانوں میں دینی اور سیاسی بیداری کا راجحان اور مستقبل کی منصوبہ بندی کی سوچ میں اضافہ میرے لیے خوشی کا باعث بنا اور میں نے بھی وہاں کے مسلمانوں سے یہی عرض کیا کہ انہیں مظہم طور پر امریکہ کی قوی سیاست میں دخل ہونا چاہیے اور رائے عامہ پر اثر انداز ہونے کے لیے تمام قانونی اور جائز ذرائع استعمال کرنے چاہیے۔ مسلمان اب امریکہ میں تعداد کے لحاظ سے یہودیوں سے کم نہیں رہے اور اگر وہ ہوش مندی اور تدبیر کے ساتھ مستقبل کی منصوبہ بندی کر سکیں تو امریکہ کی قوی زندگی اور سیاست میں یہودیوں جیسا مقام تو شاید حاصل نہ کر سکیں مگر تو ازن ضرور قائم کر سکتے ہیں اور عالم اسلام کے حوالے سے امریکہ کی منفی پالیسیوں پر اثر انداز ہونے کے لیے یہی توازن اور بیلنگ آج کی سب سے بڑی ضرورت ہے۔